



Fai'e 'Eletā Jairo
Mazzagardi
'O e Kau
Fitungofulú

Ngaahi Lēsoni mei he Fine'eikí



‘I he’eku tupu haké, ko e taimi
‘I kotoa pē ne mau ma’u ai ha
pa’anga ‘e ‘ave ma’u pē ‘e he’eku
fa’ée ‘a e lau’i pa’anga faka’ofo’ofa
tahá—‘a ia ne ‘ikai fu’u manusi-
nusi pe ‘ulí—peá ne foaki ia ki he
faifekau ‘o e siasi ne mau kau ki
aí. Na’á ne fai pehē ‘i he kotoa ‘o
‘ene mo’uí. Na’á ne pehē, “Ko e
me’a ‘eni ‘a e ‘Otuá.” Talu mei ai
mo ‘eku kumuni e ngaahi lea ko iá.
‘I he taimi na’á ku papitaiso ai ki he
Siasi ‘o Sīsū Kalaisi ‘o e Kau Mā’oni-
‘oni ‘i he Ngaahi ‘Aho Kimui Ní ‘i
he’eku fu’u lahí, na’e ‘ikai ke fai-
ngata’a kiate au ke u totongi vahe-
hongofulu koe’uhí ne ‘osi ako’i au
‘e he’eku fa’ée ke u talangofua ki
he fono ko iá.

Na’e ako’i foki au ‘e he’eku fa’ée
ke u faitotonu, ‘o tatau ai pē kapau
ko ha me’a ‘oku faingata’a ke faka-
hoko. Na’e tō ‘e homau kaungā-
‘apí ha fa’ahinga fua’i’akaú mo e
vesitapolo kehekehe. ‘I he taimi ‘e
ni’ihi ‘oku fa’a tupu mai ‘ene fua’i-
‘akaú ia ‘a’ana ‘i homau tafa’aki ‘aá.
Na’e ‘i ai ha taimi ne u toli ai ha
ni’ihi ‘o e fua’i’akaú ko ‘eni ‘o ‘ave
ki he’eku fa’ée. Na’á ne sio mai
kiate au peá ne pehē, “Oku ‘ikai

ko ha me’a ia ‘atautolu.” Ne ‘ikai
ke u fa’a tui ki ai! Ne u pehē atu,
“Ko e hā ho’o ‘uhingá? ‘Oku ‘i he
tafa’aki ‘ā ia ‘otautolú!” Na’á ne toe
sio mai peá ne pehē, “Oku ‘ikai ko
ha me’a ia ‘atautolu.” Na’á ne puke
leva hoku nimá, peá ma lue atu ki
he fale homau kaungā’apí. Na’á ma
kole fakamolemole ange ‘i hono toli
‘ene fua’i’akaú. Na’e talamai ‘e he’e-
ku fa’ée kapau te mau fie ma’u ha
me’a, ‘oku fie ma’u ke mau ma’u ia
‘i he faitotonu.

FEHU’I KI HA MĀTU’Á!

Ko e hā e konga manakoa taha ‘i
ho’o hoko ko ha mātu’á?

Ko e hā e konga faingata’a tahá?

Ko e hā e me’a ‘okú ne ‘ai koe ke ke
fiefiá?

Ko e hā e me’a mahu’inga taha ‘okú
ke fai ‘i he ‘aho kotoa pē?

‘Oku tokoni’i fēfē nai koe ‘e he ongo-
ongoleléi ke ke hoko ko ha mātu’a
lelei ange?

Ko e hā e me’a fakamuimui taha ‘okú
ke fai ‘i he ‘aho kotoa pē?

Ko e hā ha ngaahi fehu’i kehe te ke
lava ‘o ‘eke?

Hoko ko e tokoni ofi ki ho’o fine’eikí pe
tangata’eikí ‘i ha ‘aho ‘e taha! Hiki pe tā
fakatātaa’i ‘i ho’o tohinoá e me’a na’á ke
akó. Fakamālō ki ho’o mātu’á ‘i he me’a
kotoa pē ‘okú na fai.

Mahalo pē ‘oku ‘ikai kau ho’o
ongomātu’á ki he Siasí, pe ‘ikai ke
mou fa’a fakakaukau tatau. Te ke
kei lava pē ‘o ako ha ngaahi tefito’i
mo’oni mo’oni meiate kinaua, ‘o
hangē ko e faitotonú, fua fatongiá,
mo’ui fakafalala pē kiate kitá, mo
e ngāue mālohí. ‘E hoko e ngaahi
tefito’i mo’oni ko iá ko ha tāpuaki
ma’ongo’onga ‘i ho’o mo’uí. ■